

వేప చెట్టు

హిందూదేశమున సర్వసాధారణమైన వృక్షము రాజములలో వేపచెట్టు ఒకటి. ఆచెట్టులేని వల్ల హిందూదేశమున గానగాదనుట అతిశయోక్తి గాదు. చింతాలమ్మ, నూకాలమ్మ, పోలేరమ్మ, మారెమ్మ, దండునూరెమ్మ మొదలగు నామములతో అమ్మవార్లని స్మరించి గ్రామీణులు కొలుచుట భారతదేశమున అసంతకాలమునుండియు సాగివచ్చుచున్న ఆచారము. ఇట్లు కొలుచుటకు గ్రామదేవతకు ప్రతి గ్రామమున పెద్దదియో చిన్నదియో ఒకగుడియుండుటయు దాని ముందు వినియమముగా నొక వేపచెట్టుండుటయు సర్వజనవిదితమైన సంగతి. పొంగు, ఆటలమ్మ, మశూచికముమొదలగు వ్యాధులు గ్రామదేవతల ప్రభావమున మనకు గల్గుచున్నవనియు, ఆరోగనివారణకు అమ్మవార్లకు ప్రియకరమైన వేపమండలో విసరుట, వేపాకు ముద్దగానూరి ఒడలికిపట్టించుట మొదలుగా వినియోగించుట మంచిదనియు మనవారి సమ్మతము. ఈసమ్మతమునందలి సత్యము ఎట్టిదై నను వేపచెట్టునందు ఆరోగముల నుపశమింపజేయు ఓషధీగుణము అద్భుతముగను ఆనల్పముగను నున్నమాట ముమ్మాటికి సత్యము.

ఆంధ్రులమగు మనము సంవత్సరాదినాడు గ్రహించు
 వులలో వేపపువ్వు ప్రముఖస్థాన మాక్రమించుచున్నది. క్రొత్త
 చింతపండు, మామిడిపిండెల బద్దలు, చెఱుకు బద్దలు లేక
 బెల్లము, వేపపువ్వు మొదలగు వసంతప్రకృతి సూతసముగా నొసం
 గడు పదార్థములను కలిపి తయారుచేసిన ప్రసాదము ప్రథమ
 మున స్వీకరించి కాని అనాడు మనము ముఱియొక్కటి ముట్టము.
 జీవితము సుఖదుఃఖమిశ్రితమనుటకు నిదర్శనముగా ఆర్యులగు
 ఆంధ్రులు చేదుగల నింబకుసుమమును; తీసి, పులుపుగల తది
 తర పదార్థములను మిశ్రముచేసి తిను ఆచారమును నెలకొల్పి
 రని లోకజ్ఞులగు మనవారు కొందఱు చెప్పనచ్చును గాని
 మాకామాట రక్తికట్టదు. నింబకుసుమభక్షణము శరీరారోగ్య
 మును పెంపొందించునది గావు న మతసంప్రదాయములను
 ఆరోగ్యసూత్రములతో మేళవించిన మనపెద్ద లీయాచారమును
 నెలకొల్పియుందురని మాయూహ. సంవత్సరాదినాడు ఎల్లుచేసిన
 సంవత్సరముపొడుగున నల్లు చేయునను నమ్మకమును జనులలో
 పాదుకొల్పి ఏడాది పండుగ నాడు నింబకుసుమభక్షణమును
 విధించి సంవత్సరముపొడుగున మనవారిచే నది తినిపించునట్లు
 జాతీయాచారమును దిద్దిన మన ప్రాచీనుల ప్రతిభాప్రాగల్భ్య
 ములు వర్ణనాతీతము గదా!

అయితే ఒక సంగతి. ఇప్పుడు మనము మనజాతీయ
 చారములయొడ గౌరవములేక ఉన్నాము. అగుటనే

జాతీయారోగ్యము బగ్గంపాడుగ పాడై యున్నది. కూలియున్న జాతీయారోగ్యమును కూడదీయవలయునన్న తిరిగి మనవారిలో ఓషధీజ్ఞానము పెంపొందింపవలసియున్నది. అందుకని ఇంతకు ముందు శులసి, బిల్వ అను మూలికలనుగూర్చి వ్రాసి యున్నాము. ప్రస్తుతము మనవారికి సుపరిచితమైన వేపచెట్టు మహిమ వివరించి నర్ణించుటకు దొరకొనుచున్నాము.

వేపచెట్టుకు సంస్కృతమున అనేకగుణములనుబట్టి నామములు ఏర్పడియున్నవి. అందు కొన్నిటి నిచ్చటవివరించు చున్నాము—నింబ, అర్చిష్ట, సర్వకోభద్ర, హింగునిర్వాస, మాలక, పిచుమర్ద, పిచుమంద, పక్ష్యకృత్, పూయారి, చ్చర్దన, అర్కపాదప, పూకమాలక, క్షేత్రక, విబంధ, కైటర్యా, వర త్వచ, చ్చర్దిఘ్న, పారిభద్రక, ప్రభద్ర, కాకఫల, కీటేష్ట, సుమనా, విశీర్ణపర్ణ, యవనేష్ట, నేతా, పీతసారక, శీత, రాజ భద్రక, సుతిక్త, కుష్ఠాహ, దేనదత్త, రవిసన్నిభ, సూర్యక, నియమన, శీతపర్ణ, సుతిక్తక, ప్రియసార, రవిప్రియ, శీర్ణదళ, నింబక, శుకప్రియ. ఈనామముల ఉత్పత్త్యర్థమును పరిశీలించితి మేని వేపచెట్టుయొక్క రూపగుణగతాదులు విస్పష్టమగును.

ఈచెట్టు అరవభాషయందు వేప్పమరం అనియును; మళ యాళమునందు వేప్పు అనియును; కన్నడమునందు బెడవేపు అనియును; వంగభాషయందు నీమ్గచ్ అనియును; హిందీ యందు నీంబ అనియును వ్యవహరింపబడుచున్నది.

వేపచెట్టునందు అయిదుజాతులు గలవు. ఆయాజాతి వేపచెట్లకు సంస్కృతభాషయందు నింబ, మహానింబ, నేపాల నింబ, గిరినింబ, భూనింబ అను నామములు యేర్పడియున్నవి. నింబయనిన సర్వసాధారణమైన వేపచెట్టు. మహానింబవృక్షమునకు తెనుగున పెనువేపచెట్టు లేక పియ్యూప అను పేర్లు గలవు. నేపాలనింబ యనగా మనము తురకవేపచెట్టు అని వ్యవహరించువృక్షమే. మఱియిక గిరినింబయనిన పచనకార్యము లందు మనము నిత్యము అత్యంతప్రీతితో నుపయోగించుకొను కరివేపచెట్టే. మనము నేలవేము అని వ్యవహరించునదియే సంస్కృతమున భూనింబయనునది.

ఈఅయిదురకముల వేపచెట్లయందును సర్వసాధారణమైనదియు, జనులకు సుపరిచితమైనదియు నగు నింబవృక్షమే ప్రధానమైనది. కావున మున్నుండు దానినిగూర్చియే సమగ్రముగ వర్ణించి వివరించుచున్నాము.

వేప పెద్దవృక్షముల జాతికి చెందినది. ఇది ననవృక్షములలో ప్రాయశఃకముగా పేర్కొనబడుచున్నది. జ్వరఘ్నమగు ఓషధివిశేషమగుటచే దీనికి ఆయుర్వేదవైద్యవిధానము నందు అమోఘమగు స్థానముగలదు.

వేపచెట్టు ఉష్ణప్రదేశములలో చక్కగను, ప్రోదిగను పెరుగును. హిందూదేశము మిక్కిలి ఉష్ణదేశము గావుననే వేప యిచ్చుట సర్వత్ర గాననగుచున్నది. ఇది శీతలదేశములలో

పరిల్ల జాలదు. ఒక నేళ అచ్చటివారు శ్రద్ధచేసి దీక్షవహించి పెంచినను ఉష్ణదేశములందువలె విరివిగను, ప్రోదిగను ఎదుగ జాలదు. కావుననే నెల్లూరు, గుంటూరు మొదలగు ఉష్ణప్రదేశములందు ఉన్నట్టుగా నీలగిరి, జెంగుభూరు, మలబారు మొదలగు శీతలప్రదేశములందు నింబవృక్షములు గానరావు.

వేపచెట్టు వినియోగము అసంతమైయున్నది. వేపమాను గట్టికొయ్యలను ఇంటిదూలములకు, తలుపు చెక్కలకు ఉపయోగించెదరు. వేపమ్రానునందు క్రిమినాశనకరమగు పదార్థమును, గంధకపదార్థమును విశేషముగ నున్నందున దీని చెక్కలకు, కొయ్యలకు చెదలుగాని పురుగులుగాని పట్టవు. ముదురు వేప చెక్కలతో తయారుచేయబడిన పెట్టెలు, బీరువాలు మొదలగు వానియందుంచు బట్టలకు చిమటలు, పురుగులు పట్టజాలవు. వేపదూలములతో నిర్మింపబడిన గృహములకు పిశాచబాధ సోకదనియు, గ్రహపీడ యుండదనియు హిందువుల గాఢమైన నమ్మకము.

ఎట్టిపనికి వినియోగింపవలసివచ్చినను ముదురు వేప చెట్టుయొక్క భాగములే సర్వోత్కృష్టములును, సమగ్రఫల దాయకములును అయిఉన్నవి. చేపదేరియుండిన వేపచెట్టుయొక్క గర్భము ఔషధప్రయోగములకు మిక్కిలి యోగ్యమైనది. నూలు సంవత్సరముల నాటి వేపచెట్టు అమృతోపమానమని వస్తుగుణతత్త్వవేత్తలగు పెద్దలు చెప్పుదురు. వేప

చెట్టునందు అమోఘమైన క్రిమిసంహారకగుణము ఉన్నందున కేవలము అంటుబాడ్యములగు తీట, కుష్ఠ మొదలగు చర్మ వ్యాధులందు దీని వినియోగము కొలదులు పెట్టిరాకయున్నది. మశూచికము పోసిన వారి పడకయందు వేపాకులను పలుచెదరు. వారియింటి తలవాకిటను వేపాకులతో షోరణములు కట్టెదరు. వేపాకును మెత్తగనూరి రోగియొక్క శరీరమునకు పూయుదురు. వేపాకునూరి ముద్దచేసి చిన్నచిన్న ఉండలుగా నొనర్చి ప్రసాద మనిచెప్పి రోగిచే తినిపించెదరు. ఘోరవ్యాధియగు మశూచికము తన భయంకరాకారము రోగిశరీరమునందు ముద్రించి పోకుండుటకును, ఆవ్యాధి త్వరలోనయమగుటకును పై నివరింపబడిన వేపాకు సంబంధమైన ప్రక్రియలు జాగుగాపనిచేయునని ఆంగ్లవైద్యవేత్తలుకూడ నంగీకరించియున్నారు.

గృహములందు ఆవరించియుండు దుర్గంధమును పాతి ద్రోలుటకును, ఇండ్లనంటియుండు క్రిమికూటము నాశనమగుటకును వేపాకుతో ధూపమువేయుట హిందువులలో అనుశ్ఛాతముగ వచ్చుచున్న ఆరోగ్యమార్గము. సారకాయలమ్మ, గొదలమ్మ, దద్దమ్మ, ఆటలమ్మ, మారెమ్మ మొదలగు అమ్మవార్ల ప్రోద్బలమున సంభవించునని మనవారు నమ్ము మశూచికాది రోగములు సోకినప్పుడు వేపాకును పసుపును కలిపినూరి రోగియొక్క శరీరమునకు పట్టించుట మనలో చిరకాలమునుండి వచ్చుచున్న ఆరోగ్యకరమైన ఆచారము. ఎంతకాలమునఁబడి

మానుదలపట్టని మొండి కురుపులకు వేపాకునూరి కట్టినచో నవి శీఘ్రముగ నయమగును. వేపచిగురును దినదినక్రమమున ప్రాతః కాలమున నేవించుచుండువారు సర్వకాలములందు ఆరోగ్య భాగ్యము అనుభవించుచుందురని ఆయుర్వేదవైద్యవేత్తల సునిశ్చితాభిప్రాయము.

తపస్సంపన్నులును, సన్యాసులును, యోగాభ్యాసకులును, ప్రకృతిమార్గోపదేశులును వేపాకును ప్రతినిత్యము ప్రసాదముగ తిను అలవాటు నలవలచుకొని దీర్ఘకాలము సుఖ జీవనులై నెలయుచున్నారు. వేపాకును ప్రతిదినము కొంచము కొంచముగ నమలితిను అలవాటుచేసికొన్నవారికి క్రమముగా నది నోటికి చేదుగానుండుక తియ్యందనమునొందును. 'తినగ తినగ వేము లియ్యనుండు' అను వేషున్నగారి సుప్రసిద్ధచనము అక్షరాస్యులగు ఆంధ్రులకు సుపరిచితమనదేగదా!

వేపాకును నిత్యక్రమమున తినువారికి వారి జీవితకాలమున ఎట్టిరోగమును గలుగదు. అంతియేగాక అట్టివారు సర్ప దష్టులైనను ఎట్టి ప్రమాదమును గల్గనేరదు. ఏమనగా వారికి విషము శరీరమునందు ప్రవరించునటులయే కారణము. ఆహా! ఏమి వేప చెట్టుయొక్క అమోఘమగు ఓషధీగుణము!

ముదురువేపచెక్కతో తీసిన గంధమును శరీరమునకు పూసుకొనిన ఒడలు పేలుట, మూగతీట, సోబె, మంగు, తామర మొదలగు చర్మవ్యాధులు నయమగును. వేపగంధమును ఆరోగ్య

సంపాదనార్థమై కొందఱు లోపలికి పుచ్చుకుందురు. మునురు వేపచెట్టుయొక్క వేరుచూర్ణమును కొద్దిమోతాదుగ లోపలికి పుచ్చుకొనుచుండిన రక్తమును పరిశుద్ధమొచ్చి శరీరమునకు పుష్టికల్గించును; జ్వరమును హఠద్రోలును; క్రములను నాశనము చేయును. పసిబిడ్డలకు అజీర్ణమువలన కలుగు ఏలికపాములను, నులిపురుగుల నాశనముచేయుటలో వేపచెక్క చూర్ణము పెట్టి నదిపేరు. వేపచెక్కచూర్ణమును పెద్దవారు సేవించిన అజీర్ణము వలన కలుగు జ్వరములు నివృత్తించును. వేపచెట్టువేరు, పట్ట, ఆకు, ఈనె, పువ్వు, పిండె, కాయ, పండు, కిల్లు, జగురు ఇవి అన్నియు పలువిధములైన రుగ్మతలను సమీపజేయగలవని ఆయుర్వేదవైద్యశాస్త్రములందు చెప్పబడియున్నది.

వేపఆకు, పువ్వు దేహతత్త్వమును మంచిస్థితికమార్చి జీర్ణశక్తిని వృద్ధిపఱచును. వేపాకు స్వరసమువలన జ్వరము, అజీర్ణి, బలహీనము, పాంశువు, క్రిమిరోగము, గండమాల, వ్రణములు, కుష్ఠ మొదలగువ్యాధులు నశించును. సరిముల సంబంధమైన తలనొప్పికి (న్యూరాలియా) వేపాకును వాడ్చి తలకుకట్టిన బాధతగ్గిపోవును. వేపపువ్వునువాడ్చి తలకుకట్టిన తలలోని పేలు, ఈపి, చుండు నశించును. చీముకారుపుండ్లకు వేపాకునూరిచేసినముద్దనుపట్టించినచో వానినిశోధించి శీఘ్రముగ మానునట్లుచేయును. వేపాకును మోతాదుకుమించి జాస్తిగా తినుచో మత్తు, మైకము, వాంతి, భేదులు ఇవికలుగును.

వేపపట్ట, వేపఈనెలకమాయము వంతు జ్వరమును మాన్పును. జ్వరానంతరముకలుగు బలహీనతకుగూడనిది దివ్యమైన ఔషధము. వేపాకును ఆముదముతోవెచ్చచేసి కీళ్లవాపులకుకట్టిన నెమ్మదించును. లేతవేపపట్లనుండి తీయబడినకల్లు తియ్యగలను. దీనిని పులనపెట్టినేవించిన ఆమాశయసంబంధమైన అశీర్తిని, క్రములనుపోగొట్టి మంచిఆకలిని కలిగించును; రక్తమును శుద్ధిచేసి వృద్ధిపఱచును. వేపకల్లు త్రయ, కుష్మమొదలగు అసాధ్యరోగములనుగూడ కుదర్చజాలియుండునని అనుభవశాలురు చెప్పుచున్నారు. వేపనిష్ఠులనూనె చేదుగనుండును. ఈనూనెను లోపలకుసేవించిన వాతమునుహరించి ఉద్రేకమును పుట్టించును. చర్మవ్యాధులను, క్రమిజాడ్యములను, మూలవ్యాధిని, మూత్రవ్యాధిని కుదుర్చుశక్తి, ఓషధీగుణము వేపనూనెయందున్నది. వేపనూనె, ఆననూనె, శంకాయనూనె సమభాగములుగ తీసికొని కాచి చర్మవ్యాధులకు, కీళ్లనొప్పులకు, వాపులకు, తలనొప్పులకు వినియోగించిన అవి నివారణయగును. వేపనూనెలో గంధకపదార్థముఉన్న కారణమున చర్మవ్యాధులను మాన్పుటలో మంచిమందైయున్నది.

పురిటియింటియందు వేపచమురుతో దీపముపెట్టినచో శకువులకు బాలగ్రహాదిపీడలు కలుగవని హిందువులకు గాథమైన నమ్మకముగలదు. నింబతైలముతో ప్రసూతిగృహములందు దీపములుంచు ఆచారమింకను పల్లెలయందు నిలిచియే

యున్నది. పాశ్చాత్యనాగరికతసోకించుటకాములందుమాత్రము ఆయాచారము విస్మృతిగఘనముచాలె పోయినది.

వేపచెట్టుయొక్క వివిధభాగములను వివిధవ్యాధుల నిర్మూలనమునకై చిరకాలమునుండి ఆయుర్వేదశాస్త్రపండితులగు హిందూమహాపురుషులు వాడుచున్నారు. వేపవేరు పట్ట, మానుపట్ట, వేపపిండెలు ఈమూడును నరునెద్దరములను కుదుర్చుటకును, బలమును కలుగజేయుటకును పేరుపొంది యున్నవి. వేపనూనె, వేపపప్పు, వేపాకు-ఈమూడును చురుకును పుట్టించుటకును, క్రిములను నాశనముజేయుటకును, దుర్గంధమును తొలగద్రోయుటకును ప్రసిద్ధి కెక్కియున్నవి. వేపపువ్వు ఉద్రేకపదార్థము. ఆమాశయమును శోధించును. ఆకలిని పుట్టించును. వేపబంకమృదునైన బలకౌషధము. వేపబంక లోపలి కిచ్చిన రక్తవిరేచనములు, ఆమవిరేచనములుకట్టును. వేపబంక పైపూతవలన నడలిపోయిన నరములు బిగువగును. వేపకల్లు అమృతముతో సమానమైనది. వేపచెట్టుయొక్క వివిధాంగములలో వేళ్లపట్టయే—అందును ముచుదువేపచెట్లవేళ్లపట్ట— ఔషధప్రయోగములకు యోగ్యమైనది. ఈపట్టయందే రస వీర్యము జాస్తిగనున్నది. వేపాకుకషాయము ప్రణాములనుశోధించుటలో 'కార్పాల్లిక్ లోషను'న కెంతమాత్రమును తీసిపోవదని రూఢిగచెప్పవచ్చును. స్త్రీలకు సంభవించు గర్భాశయసంబంధములైన రోగములందు గర్భపాత్రను వేపాకుకషాయముతో

కడుగుట శ్రేష్ఠమగుపద్ధతి. మూత్రనాళమును కడుగుటకుగూడ నేపాకుకషాయమే చాలమంచిది.

నివాసగృహములపరిసరమున వేపచెట్లుండి వానిగాలి బాహాటముగా సోకుచుండిన జనులకు విషూచిమనూచికాది అంటుబాడ్యములు రానేరవు. అంటుబాడ్యములు రాకుండుటయే గాదు. ఆరోగ్యమును పెంపొందించును. ఈవిషయమును దృష్టాంకితమిచుచు అనుభవశాలులగువైద్యు లేమిచెప్పిరో ఒక్కొంటి పరిశీలించుము. ఆంగ్లేయ, దేశీయనైద్యములయందు సమానప్రజ్ఞగాంచి మద్రాసునందలి జనరలు హాస్పిటలునందు శస్త్రచికిత్సకుమగ పనిచేసిన డాక్టరు. మొహిద్దీన్ మురిఫ్ ఖాన్ బహదూరుగారు వేపచెట్టుమహిమనుగురించి యిట్లు చెప్పి యున్నారు:—

“నేను నివసించు ఇంటి చుట్టుప్రక్కయందుండువారికి పలుమారు కలరాబాడ్యము సోకుచుండెడిది. గడచిన ఇరువది యైదుసంవత్సరములుగ నాగృహమునందు కలరాదేవత ప్రవేశింపనేలేదు: ఇందుకు కారణము నానివాసగృహముచుట్టు నుండిన వేపమానులమాహాత్మ్యమే అగునని నేను గాఢముగ విశ్వసించుచున్నాను.”

సుప్రసిద్ధులగు డాక్టరు బార్జివాట్ గారు (యం. బి. సి. యమ్., యఫ్., యల్., యస్.) వేపచెట్టునుగురించి యిట్లు లిఖించు చున్నారు:—

“వేపచెట్టుగాలివలన మనుజునకు మంచితరోగ్యము కలుగునను దృఢవిశ్వాసముతో హిందువులు తమ యిండ్లవద్ద ఆచెట్టునునాటి పెంచుచున్నారు. ఎరోపాదేశములకుగూడ ఈ నమ్మకమున్నది. వేపచెట్లు నిశేషముగానుండిన గ్రామములందు నివసించు జనులు జ్వరములు మొదలగువానివలన నిశేషముగ బాధపడుటలేదు. వేపచెట్లులేనిస్థలములందు నివసించువారు తఱచుగ జ్వరవీడికులగుచు వెలెలనొందుచున్నారు. ఈవాక్యములు స్వానుభవముతోగూడినవని నమ్ముచు.”

వేపచెట్టుక్రింద ద్వాదశవర్షములు నివసించినచో కుష్టు రోధముకూడ పోవునని హిందువులకు నమ్మకముగలదు. పాము కఱచినప్పుడు, తేలుకుట్టినప్పుడు వేపమండలతోడనే మాంత్రికులు మంత్రించెదరు. చంటిబిడ్డలకుగలుగు పలువిధరోగములకు మంత్రము ఆవశ్యకమైనపుడు వేపమండలతోడనే మంత్రించుట సర్వసాధారణమైనది. విషముదిగుటకును, దోషములు హరించుటకును మంత్రితంత్రములకంటె వేపాకు మాహాత్మ్యమే హెచ్చులనునంగతి మనవారు చిరకాలముగా గ్రహించియుండవలయును. లేకుండినచో దేశమునందిన్ని రికరకములచెట్లుండగా అందు ఒక్కవేపచెట్టుయొక్కమండలే మంత్రించుటకు యోగ్యమైనవిగ గ్రహించుటకు కారణముండదు.

వేపాకు శాకవర్గములోకూడ చేరియున్నది. మన అంధ దేశమున వేపాకును కూరగవండితినకపోయినను వంగదేశమున

ఆదేశాలు లేతవేపచిగురును వంకాయకూరలోను, చేపలకూరలోను కలిపి వండితినెదరు. ఈ ప్రకారము భుజించిన మంచి ఆరోగ్యము కలుగునని బెంగాలీలనమ్మకము. వేపవిత్తులను కొన్ని కొన్ని వచ్చళ్లలో తాల్చింపుపెట్టువద్దని మన తెలుగుదేశమునందు కలదు. ఎండించిన వేపపువ్వుతో చారుకాచికొనియు, పచ్చడిచేసికొనియు తెలుగువారు వేపపువ్వును ఉపయోగించుచునేయున్నారు. అయిదారు వేపవిత్తులను నేతితో వేయించి చింతపండుపచ్చడిలో వేసి నూరి అన్నమున కలిపి భుజించువాడు కమన ప్రాంతములందున్నది. ఈ పచ్చడి నాతహారమైనది.

నూరుసంవత్సరముల ఈడుగల వేప చెట్టు మానులో (Trunk) 3, 4, కేరళ నీళ్లుపట్టుసంతోజును యేటవాలుగ దొలచి అందులో సుమారు కేరళియ్యము అన్నమువండి చల్లారకమునుపే ఆతొట్టలో ఉంచి ఆవేపచెట్టు పచ్చికట్టతోనే ఆతొట్టమూతికి సరిపడు బిరడానుజేసి మూతికిబిగించి అందుపైన ఆవుపేదను పూసి ఒక సంవత్సరముంచి ఆకరుదినమున నాయన్నమును తీసిన యెట్టగనుండును. దానిని యెండించి పూటకు పావులాయెత్తు చొప్పున రెండుపూటలు 40 దినములు పుచ్చుకొనిన కుమ్మరోగము నివర్తియగును. (వస్తుగుణాదీపిక)

వేపకల్లు

నీటికాలువల ప్రక్కనుగాని, నదీప్రాంతములలోగాని యుండు వేపచెట్లయొక్క ప్రక్కవేరును త్రవ్వి సదరువేరు క్రింది

భాగమున యొక చిన్న కుండ నుంచుటకు స్థలమేర్పరచి ఆవేరు కొనను నటికి సదరు కుండలోపల వేరునుంచినారితో కట్టిపెట్టిన ఒకదినములోపల రెండుమూడుశేర్లు వేపకల్లునుంచుటలోకి దిగును. వేరుకు కట్టినకుండలోకి మన్నుపోకుండా కప్పిపెట్టినలయును. వేప చెట్టయొక్క ఆరోగ్యము ననుసరించి కల్లుదిగును. కొన్నిచెట్ల నుండి కల్లుకారదు. తడినేలలోనుండు వేపచెట్లనుండి కల్లు చక్కగదిగును. ఈకల్లును పూటకు 5 ఫులములు మొదలు 10 తులములవరకు సేవించనగును. దినముకు రెండుమూడు పర్యాయములు పుచ్చుకొనవచ్చును.

కొన్ని వేపచెట్లనుండి అప్రయత్నముగ కల్లుకారును. ఈకల్లుచెట్టు బోదెనుండిగాని మునురుకొమ్మనుండిగాని కారును. ఈవిధముగకారు కల్లు సృచ్ఛమైననీటివలె నుండును. ఈకల్లు రెండు మొదలు నాలుగువారములవరకు యెడతెగక కారుచునే యుండును. మొట్టమొదట వేపచెట్టు బోదెనుండి ఆమ్మనిశ్చలముతో పిచికారి కొట్టినట్టు కల్లుధార చిమ్ముచుండును. పిమ్మట చెట్టుయొక్క యితరభాగములనుండి కల్లుకారుటకు ఆరంభించు వరకు యీజమ్మను శబ్దము ఆగదు.

ఒకమారు చెట్టునుండి 3, 4 ఫులములనుండి కల్లుకారుట ఆరంభమైనతోడనే శబ్దముమాని సన్నగ కల్లు కారుచుండును. సుప్రసిద్ధుడగు జె.సి. బోసు శాస్త్రవేత్త వృక్షముల అడుగునుండి చెట్లలోని ద్రవపదార్థము పై భాగమునకు పారుటకు పంపు

(పిచికారి)మాదిరి యొకశక్తి వృక్షములలో యున్నటుల కనుగొనెను.

వేపజగురు

వేపచెట్లనుండి చిక్కని ద్రవపదార్థముకారి గాలితగల గిన్నెనది గట్టిపడి చెట్లకు కలుచుకొనియుండును. ఇది మృదువు గను, మురిసిగను కలుగును. దీనినే జగురుయని పిలుచుచున్నారు. ఈజగురు నీటిలోకలిపిన కరిగిపోవును. ఎండినబంక చక్కగా పొడియగును. ఒకభాగపు వేపజగురుపొడిలో నాలుగు భాగములునీరుబోసి సాసనిచ్చి వడియగట్టి పూటకు ఒకటి రెండు తులముల జగురునీరును సేవించనచ్చును. పానలాయెత్తు వేపజగురుచూర్ణమునకు సమముగ పంపదారిను గలిపియిచ్చిన రక్తిగ్రహణగల్గును. ప్లేటకము, పొంగు మొదలగు వ్యాధులు తగిలిన బిడ్డలకుకిలిగడుచుటవిరేచనములు, రక్తివిరేచనములు ఏటికి వేపజగురు సల్లమందు సమభాగములుగనూరి, మాత్రలు చేసి పూటకు ఒకటిచొప్పున ఇచ్చిన నెమ్మదికలుగును. బిడ్డలకు సల్లమందును వాడునప్పుడు జాగ్రత్తగవాడవలయును. కనుక మాత్రలోకలియు నల్లమందు మోతాదు రెండుమూడు అవగింజలప్రమాణముకు హెచ్చులేకుండ యుండవలయును. వేపజగురుసేవనవలన ఇంద్రియస్థలనము కట్టును. వేపజగురు నీరుతో మూత్రనాళమును పిచికారితోగడిగిన మూత్రద్వారము నుండివచ్చు తెలుపు, సుద్దకట్టు నిలుచును. కొద్దిగ వేపజగు

రును మాత్రలనుకట్టు ఔషధములలోగలిపిన చూరలు చక్కని చేయుటను వీలగును. హిందూదేశమున నీ పద్ధతి కేవలంకొన్ని పరదేశమునకు తీసుకొనిపోయి అచ్చట దీనిని ముట్టించి న్నాకు బుడ్డలోనింపి స్వాకంచేసి తరుగ మా దేశము కేవలం హిందూ ధరలకు విక్రయించుచున్నారు. ప్రదేశము ముట్టించుచు ముట్టించి బుడ్డలోనిబంక యీ దేశమునుండి పోయినప్పుడు తేలును ముగ్గు తెలుసుకొనవలయును. నేపలుగురును నడవకు పావలానుమితమ పెద్దవారు సేవించుచున్నను.

నేపపరిచయము

పండితనేపపండ్లు పనుపురంగుగలిగియుండును. పండ్లును తోలుక్రింద జగటపదార్థము విస్తృతము కట్టబడియుండును. ఈ పండ్లను కాకులు ప్రీతితోలినును. ఇందుపల్లవీ పండ్లును నంస్కృతమున “కాకఫలి” యని పిలువబడు. నేపలుగురు రక్తపిత్తమును, రక్తవాతమును, శీత్రకోగమును, గాయములను, గజ్జిని మాన్పును. వీర్యమునకు చురుకేకము. మూత్ర రోగము, మూలశంక, ప్రేగులలోనిక్రిమిని హరించును.

నేపమాన

నేపగింజలనుండి తీయబడిననూనె నేపగింజలనూనె అముదపునప్పునుండి అముదమును వెల్లువొచ్చిన నూనెను ఆప్రకారమే నేపగింజలనుండి నేపనూనెను తీయబడును. నేపనూనె మిక్కిలి కాకచేయును. కుంభ, చురగాదు పానీయము. పానీయము

దురద మొదలగు చర్మరోగములు, క్రిమిరోగము, క్లేష్మము, నాలము, పొంపిరోగము, ఉబ్బసము, మూర్ఛ మొదలగు రోగములను పోగొట్టును. నూనె తోపలికి వుచ్చుకునే మోతాదు 20 చుక్కలు నెలకు 60 చుక్కలుసరికి యుండవచ్చును. తలకి పట్టించిన తొమోదిము, హ, ఈస పేలునీగించును. గింజము, పతేవు, మిక్కిమీదిక కలుగు న్రాణములకు వేపనూనెను పట్టించిన అదిసూనాను. నల్ల పొతవ్విము, కలకాజావ్యములలో హతా యొగ ప్రాణాధిమిలు క్షీణించుచున్నప్పుడు ఈనైలమును కాళ్లు పడేమునుపూసివర్తింపచేసి కానిచేసి ప్రాణమున నల్లవకలుగును. ఇప్పుడిది పట్టించుచు వేపనూనెతో దీపములను నెలిగించు కొంచుచున్నారు. పొంపియును కలుగు కొంతదగ్గిరికి, ఈడ్పు వాణియును తోపలికి ఈచిమురును వాడెదరు. పూటకు 3, 4 చుక్కలు చాలును.

వేపాకు మరలబత్తు (పానకము)

వేపాకునుచక్కగ కడిగి ఒకకిక్ నాలుగుభాగములు నీరు తోసి నాలుకాగను మిగులువరకు కషాయమును కాచి వడియ గట్టి పిమ్మట నదరుకషాయమునకు నమముగ తెల్లచ క్కిరనునేసి నీరవత్తు కాచవూనును. పోయిమీదినుంచి దించునప్పుడు కొంచము కలుగుచువుచ్చును మెత్తగనూరి మరలబత్తునందు కలప వలయును. దీనిని పూటకు ఒకతులము మొదలు రెండు తుల

ములవరకు సేవించనచ్చును. దీనిసేవనలన శరీరారోగ్యము వృద్ధియై చర్మము, అన్నాశయము శుభ్రమగును.

వేపాకుగుల్మము

లేత వేపాకునందు పటికపంచదారినొంచి ఒక జాడయందు కొన్ని దినములు భద్రపరచిన నది గుల్మవివరగాదో యగును. వేపాకుతోకూడ రోజామొగ్గలను చేర్చిన ప్రోక్షముగియ్యవచ్చును.

వేపాకు లేహ్యము

లేతవేపాకును దూసి ఈనలు పుల్లులులేకుండ శుభ్రపరచి ఆకును ఒకకుండయందుంచి ఆకుతోపై న నాలుగుఅంగుళముల నీరునుబోసి మెత్తగఱచికించి నీరంతయు నుచివేయవలయును. నదరుఱచికిన ఆకుకు రెండింతలు చక్కెరను పీసికొని తేనెపాకముగ కాచి ఆకునందుపోసి లేహ్యపాకముగ వండవలయును. ఈలేహ్యమునందు కస్తూరి, అంబరు, కుంకుమపవ్వు, ఏలకుల పొడిని కలిపి జాడియందు భద్రపరచవలయును. పూటకు 1, 2 తులములచొప్పున దినమున రెండుపూటలు వీరించ నగును. దీనివలన రక్తశుద్ధి, వీర్యవృద్ధిగలిగి మంచిఆకలిని పుట్టించును.

వేపాకుకషాయము ఆవవారికిగలుగు మూర్ఖరోగమును కుదుర్చును. వేపాకు స్వరసమున కొద్దిగఱచునుగలిగి సేవించిన కడుపులోని పురుగులునశించును. ఆకువనరునందు తేనెగలిపి యిచ్చిన పాండురోగము, చర్మరోగములు మానును. వేపాకు

పసరుచావుతుము ఉసిరికకాయల స్వరసము పావుతులముకలిపి అందులో కొద్దిగానెయ్యివేసి త్రాగించిన తీట, పొక్కులు, గడ్డలు నెమ్మదించును. ఆకులకు సమముగ నువ్వులనుగలిపి నూరి కట్టు కట్టిన దుప్పప్రణాములు మానును. ఆకునునూరి స్త్రీలరొమ్ములకు పూసినను ఆకునువాడ్చి రొమ్ములకు కట్టినను స్తన్యముహరించును. నేపాకును నేతిలోనేసికాచి అందులో మైనమునుగూడ వేసి కరిగినవిమ్మట వడియగట్టి పళ్ళాప్రిగాచేసి వాడిన మొండి ప్రణాములుమానును. ఆకునువాడ్చి వత్తడమిచ్చిన మేహవాతపు నొప్పులు, మాంసగ్రంధులు కుదురును. నేపాకును కాల్చి బూడిదచేసి అందు నెయ్యిగలిపి గట్లకురుపులకుపూసిన నవి నూనును. నేపాకును పసుపుతోనూరి నూనెగలిపి ఉడికించి పూసిన పొటకపుకురుపులు, యితర చర్మవ్యాధులుమానును. చేతులయందులేచు తీటకురుపులకు నేపాకును ఆముదమునందు కలిపి వాడ్చికట్టినమానును. నేపాకు కషాయము పుండ్లను కడుగుటకు మంచియుపకారి. ఈకషాయము కార్బాలిక్ లోషను వలె పనిచేయును. ఆకుపసరుకు సమముగ కొబ్బరినూనెనుకలిపి పసరుయిగురువరకు తైలమునుకాచి వడియగట్టి చర్మవ్యాధులకు, కీళ్లనొప్పులకువాడిన నివర్తించును. ఆకుపసరు పూటకు రెండుతులములు మొదలు అయిదుతులములవరకు సేవించవచ్చును. వేపదిగురు మోతాదు పాతికతులము మొదలు అర్ధతులమువరకు సేవించవచ్చును.

వేపపట్ట

కషాయముకాచుటకు చూరముచేయుటకు వేపమాను పట్టకంటె వేపవేరుపట్ట శ్రేష్ఠము. వేపవేరుపట్టయంగు నీర్వము జూన్తిగనున్నది. ముదురువేపపట్టను చక్కగనలియగొట్టి కషాయమున కుపయోగించవలయును. పదితులములపట్టలో 2.5 శేరు నీరుపోసి పాతికభాగము యిసుకువరకుకాచి వడియగట్టి ఉపయోగించవలయును. ఈకషాయమును తడవకు 5 తులములు మొదలు 10 తులములవరకు త్రాగవచ్చును. చితుకగొట్టిన వేపపట్టను చక్కగ ఎండబెట్టి చూర్ణించి వస్త్రఘృతముపట్టి గ్లాసుబుడిలో భద్రపరచవలయును. ఈచూర్ణమును తడవకు కాలుతులము మొదలు ముక్కాలుతులమువరకు నేవించవచ్చును. వేపపట్టను బూడిడచేసి వ్రణములమీదచల్లిన “గోరిక్” పొడరు మాదిరి వ్రణములనుశోధించును. రెండుతులముల వేపపట్టను చక్కగ నలియగొట్టి పాత్రయందుంచి పావుశేరునీళ్లుపోసి రాత్రియంతయు నాననిచ్చి ప్రాతఃకాలమునవడియగట్టి లోపలికి పుచ్చుకొనిన ఆమాశయమును శుద్ధిచేసి మలబద్ధకమును పోగొట్టును.

వేపపువ్వు

వసంతకాలారంభమున వేపచెట్లుచిగిర్చి పువ్వుపూచును. నిండుగపూచిన వేపచెట్టును చూచుటకు కనులపండువుగ నుండును. విచ్చినవేపపువ్వు సువాసనగలిగి మనోహరముగ నుండును. చక్కగపూచిన వేపచెట్టునీడ ఆరోగ్యమును, ఆనంద

మును గలిగించును. ఆరోగ్యమునకు, ఆత్మశుద్ధికి ప్రతిసంవత్సరాది పండుగనాడు నింబకుసుమభక్షణము హిందువులకు ఆరోగ్య నూర్గము. క్రొత్తవేపపువ్వును పదితులములను ఒకపాత్రయందుంచి పూలుముణుగునటుల మనలకాగునీరునుపోసి మూతబెట్టి కాఫీకషాయమును తయారుచేసినటుల చేయవలయును. ఒక గంట కాలమువరకు కషాయము ఊరుటమంచిది. పిమ్మట వడియగట్టి వాడవలయును. ఈకషాయమును పూటకు 5 తులములు మొదలు 10 తులములవరకు సేవించవచ్చును. దినముకు రెండుమూడు పర్యాయములు త్రాగవచ్చును. వేపపువ్వు రోజూ పువ్వు నమభాగములుగ తీసుకొని అందు ఎటికపంచదార పొడిని కలిపి అపైస్కొద్దిగా తేనెనువిడిచి కొన్నిదినములు యెండలో నుంచిన నది గులకందయగును. దీనియందు కొద్దిగకుంకుమ పువ్వునుకూడ కలిపిన శ్రేష్ఠము. ఇట్లుతయారుచేసిన గులకందను పూటకు ఒకటిగెండు తులములు సేవించనగును.

వే ప పు వ్వు ద్రా వ కం

(యునాని) వేపపువ్వు 1½ పీశె, చక్కెర 2½ పీశె, పచ్చి ద్రాక్షపండ్లు 100, సీమసక్కేరుపండ్లు 50, గంగరేగుపండ్లు 50, ఏలకులు ½ పలం, తెల్లతామరపువ్వు ½ పలం, గొజబాణ (గోజిహ్వ = ఎద్దునాలుకచెట్టుఆకు) ½ పలం, ఉస్తుకదూన (హిందీ) ½ పలం, కాసినివిత్తులు 3½ పలం, నుగంధి పాలవేరుబెరడు 3½ పలం, రోజాపువ్వు 3 పలం, జన్ ఫా

(Viola odorata) కి పలం, గౌజుబాకా పువ్వు కి పలం, సూరల్ కరక్కాయ కి పలం, నారదబ్బచిగుళ్లు కి పలం, గేదంగిరేకు (కేతకి=మొగ్గలిపూవు) 6 పలం, ఎఱ్ఱతామరపువ్వు 6 పలం, సాలామిశ్రి 6 పలం, రక్తచందనం 6 పలం, శ్రీచందనం 6 పలం, ఈవస్తువులలో పదివట్లుసీట్లుపోసి నాలుగు గంటలకాలము నాన నిచ్చి ద్రావకముతీయు బట్టియందుంచి (Distiller=వాలుకాయంత్రము) మూడువట్లు ద్రావకమును దింది సీసాలోపోసి భద్ర పరచవలయును.

ఈద్రావకమును మొదటి మూడురోజులు నాలుగుశులములు, నాల్గవదినముమొదలు యెనిమిదిదినములవరకు ఐదుతులములు, అంతకుపైన మూడుదినములు ఎనిమిదితులములు, తర్వాత మూడుతులములచొప్పున సేవించిన కుఱ్ఱు, తీట మొదలగు చర్మవ్యాధులన్నియు నివరియై రక్తమును శుద్ధి చేయును.

హిందువులు వేపపువ్వును పచ్చడిగాను పులుసుగాను తయారుచేసుకొని ఆరోగ్యమునకు భుజించెదరు. చారు, పులుసు మొదలగు ద్రవపదార్థములయందు వేపపువ్వును సువాసనకు, దుచికి తిరుగబోతనువేయు యలవాటు హిందువులకు గలదు. కొన్నిప్రాంతములయందు పితృదేవతలకు ప్రీతిగ శ్రాద్ధదినములలో వేపపువ్వును పచ్చడిచేసెదరు. వర్షాకాలమున వేపపువ్వు కలసిన పదార్థములనుసేవించిన ఆరోగ్యమును గలిగించును.

వేష పుడకలతో దంత ధావన

వేషపుడకలతో పండ్లతోముకొనిన నాలుకదోషము పోయి చుఱుకును, చులకదనమును కలిగించును. వేషపుల్లలను మెత్తగనమలి పండ్లతోముకొనిన పండ్లనందున క్రిములుచేరక పంటివ్యాధులు కలుగకయుండును. పుల్లను మృదుపుగనమలని యెడల పండ్లనందులనుండి రక్తమువచ్చును. అనుదినము వేష పుల్లలతో పండ్లతోముకొనుచుండిన దంతపటుత్వము చెడక యుండి నోటిదుర్గంధముకూడ పోవును.



వి వి ధ గ్రంథాభిప్రాయ సమీక్షరణము

౧

పాశ్చాత్యఓషధీశాస్త్రవేత్తలు 12 జాతుల వేపచెట్లు ఉన్నట్లు కనుగొనిరి. అయితే యీ 'నింబ' యను వేమునే (Melia Azadirachta) ఇండియన్ బ్రిటిష్ ఫార్మాకోపియాలో చేర్చుకొని వాడుకొనుచున్నారు. ఈవేపచెట్టు ఐరోపాదేశములో అరుదగుటచే దీనిని వారు పైర్ క్ లిఫ్ ఇండియా (Pride of India) యని పిలుచుచున్నారు. అసగా ఈచెట్టు హిందూదేశమున జననమొందినందులకు హిందూదేశీయులు గర్వపడవలసియున్నదని వీరి యభిప్రాయము. ఇందువల్ల వేపచెట్టుయందు వీరికిగల యభిమానము వెల్లడియగుచున్నది. ఈ చెట్టుపట్టనుండి మార్గోసిన్ (Margosin) యను ముఖ్యమైన ఓషధీద్రవ్యమును తయారుచేసి పలువిధములుగ వాడుచున్నారు. నూలుగుడ్డలకు గట్టిరంగులు అద్దినప్పుడు వేపచమురును వాడుచున్నారు. పురుగులనుచంపు మందులలో వేప విత్తుల మార్గమును కలుపుచున్నారు. తలలోనిచుండు, ఈపివేలు నశించుటకు వెంట్రుకలను వేపపిండితో పులుముకొను వాడుక పాశ్చాత్యులకు గలదు. వేపబంకను వీరు పలువిధముల

లైన కార్యములకు వాడుకొనుచున్నారు. చర్మవ్యాధులకు తయారుచేయు సబ్బుబిళ్లలందును వేపతొరమును (Margosaic acid) కలుపుచున్నారు. క్రిమినాశనమునకు ఈతొరమును సలువిధములుగ కమస్టులోకి ఇచ్చుచున్నారు. ఈతొరముతో వ్రణములను శోధించుచున్నారు.

౨

వేపపట్ట విశువకవచ్చుజ్వరములందును, వరుసజ్వరములందును, బలహీనతయందును ఉపయోగింపబడుచున్నది. రక్తము శుద్ధిచేయుటలో ప్రసిద్ధి కెక్కినది. కావుననే ఇది కుష్ఠరోగము, వాతరక్తముమొదలగు రక్తమునకు సంగంధించిన వ్యాధులందు ప్రసిద్ధి గెందిన మందులందుండినది. వేపచిగుళ్లు మిరియములతోడను పుప్పతోడనుకలిపి సూరినముద్ద దీపనముకలిగించుటకును, క్రిములను సంహరించుటకును, కుష్ఠరోగమునందును ఈయబడుచున్నది. ఆకులరసము తేనెలోకలిపి కామిలారోగమునందును, క్రిములయందును ఈయబడుచున్నది. వేపగింజలు క్రిమిహారములైనవి, దేహతత్త్వమును మంచికి మార్చునవి. గింజలనుండితీసినచమురు క్రిమిసంహారగుణముగలది, ఉద్దీపనకారి. కుష్ఠరోగమునందు పైకిని, లోపలకును వాడుటచే మంచిగుణమిచ్చును. వేపచేట్టునుండి సవించుకల్లు రసాయనముగను, కుష్ఠరోగమునందు మందుగను వాడబడుచున్నది. కాలముగాడింజ సెగరోగములందు ఉపయోగింపబడుచు

న్నది. వేపపట్టకపాయము పుండ్లనుకడుగుటకు ఉపయోగింపబడుచున్నది. వేపఆకులు అంటురోగమును పోగొట్టుస్వభావము కలవి. మఱియు మొద్దుబారినమాంసగ్రంథులకు, వాపులకు ఉడకబెట్టి కట్టుగాకట్టబడుచున్నవి. మశూచికముసంబంధమైన కురుపులయందు పసుపుతోకలిపి వేపఆకులునూరి ముద్దచేసి పట్టించుట సర్వసాధారణమైనదే. వేపచిగుళ్లు చన్నీళ్లతోగాని మంచనీళ్లతోగానికలిపి గిలకొట్టుటచే వచ్చునురుగు జ్వరము నందుగలుగు ఉష్ణాధికృతనుతగ్గించుటకు శరీరముపై పూయబడుచున్నది.

—One Hundred Useful Drugs.

3

మలేరియానుండికాపాడుటకై నివాసగృహములందు వేపచెట్టు పెంచబడుచున్నది. పుండ్లయందును, చర్మరోగములయందును వేపఆకులు కట్టుగా, మలాముగా, మఱియు ననేకవిధములుగా వాడబడుచున్నవి. నలగగొట్టబడిననీళ్లతోకలిపి ముద్దచేసినవేపఆకులు మశూచికపుపొక్కులకును, ఇతరమైనబొబ్బలకును ఉపయోగింపబడుచున్నవి. కుటుపుగెడ్డలుఎదుగుటకు, చీమువట్టిచితుకుటకు వేపఆకుల కట్టుగావాడుదురు. దుష్ప్రణామములయందు మెత్తగానూరినవేపాకుముద్దలో నువ్వుగింజలుకలిపి నూరివాడుట మిక్కిలి ఉపయోగకరముగనుండునని చక్రదత్తయందు చెప్పబడినది. వేపఆకులకపాయము నలుకులయందు,

ప్రణాములయందుమానుటకును, అంటురోగములనుండి రక్షింపబడుటకును మంచిమందుఅగును. “మాసనిమొండిగజ్జిరోగమునందును, చీముతోగూడిన ఇతరమగు బొబ్బలయందును వేప ఆకులనుముద్దగాచేసి పై నివట్టించుటవలన ఆశ్చర్యకరమగుగుణమునుకలిగించును” అని డాక్టరు వైట్‌గారు చెప్పుచున్నారు. పెక్కురువరోపియనువైద్యులు మొండిచర్మవ్యాధులకు, ప్రణాములకు స్థానికమగుమందుగా వేపఆకులనుగూర్చి చెప్పియున్నారు. వేపగింజలనుండితీయబడిన చమురు వివిధరోగములయందు వాడబడుచున్నది. కుష్టురోగమునందు ఇది చాలఉపయోగకరమైనదనియు, గండిమాలరోగముచేగలిగిన గ్రంథులను చీమువట్టించుటకు అనుకూలమైనది అనియు చెప్పబడినది. కుష్టురోగమునందు పై పూతమందుగా వేపచమురు నీరుశువిత్తులనూనె (Chaulmugra) మానునూనె (woodoil or gurjun చమురు) లతో కలిపివాడబడుచున్నది. వేపనూనెయందు గంధకపుపాలుగలదు. కొద్దిగంధకపుపూతవలన ఉపయోగముగలుగు చర్మగతరోగములందును, కీళ్లనొప్పులయందును వేపనూనె-గంధకపుపాలు గలదియగుట - మిక్కిలి ఉపయోగముగనుండగలదు. వేపనూనె వినర్పము నందును చర్మరోగములందును ఉపయోగకరమైనది. పై పూతలకు ఉపయోగించు వేపసంబంధమైన క్రియలివి.

ఇక లోనికితీసికొనదగుక్రియలవిషయము. వేపపట్ట చేదైనది, రసాయనము, వగైరైనది, ఇవ్విరహరమైనది. సమాసమగు

ఓషధీగుణముగలవస్తువులతోకలువబడి వేపపట్ట జ్వరములందీయ బడుచున్నది. సాధారణముగ కషాయముగ ఈయబడుచున్నది. వేపఆకులు గాఢమగు చేదుగుణముకలవి. ఈఆకులకషాయము మం ద గిం చి న కా లే యు కుతో గూడిన విషువనిజ్వరములందు బాగుగపనిచేయును. వేపఆకులరసము క్రిములనుహరించుటకు లోపలికియబడుచున్నది. ఈరసము కామెల, పురువులయందు గూడ వాడబడుచున్నది. వేపపండ్లు విరోచనముచేయునవిగను, మార్దవకరమైనవిగను, క్రిమిహరమైనవిగను చెప్పబడినవి కాని విరివిగ ఉపయోగింపబడుటలేదు. వేపగింజలనుండి తయారు చేసిన చమురు కృష్ణరోగములందు లోనికి ఈయబడుచున్నది. పై పూతమందుగకూడ ఉపయోగింపబడుచున్నది.

—Vegetable Drugs of India.

౪

ఈఉపయోగకరమైనస్పృష్టిము హిందూదేశమునందు సహజముగాపెరుగునది. పట్లకొరకు, ఆకులకొరకు, పండ్లకొరకు ఇది హిందూదేశమునం దన్నిప్రాంతములందును పెంచబడుచున్నది. వేపపట్ట, ఆకులు, పండ్లు ఆ యు ర్వే దౌ ష ధ ములందు బహు పురాతనకాలమునుండి వాడబడుచున్నది. వేపపట్ట చేదైనది గను, రసాయనముగను, వగరైనదిగను ఎంచబడుచున్నది. జ్వరము, దాహము, అరోచకము, వాంతి, చర్మరోగము వీని యందు ఉపయోగకరమైనది. ముదురువేపఆకులు కరివేపకుబదు

లుగా కూరినయందు ఉపయోగింపబడుటగలదు. ఇతరశాకములతోకలిపి కూరగకూడ నుండబడుచున్నది. వేపఅకుకలుపుటచే కూరలకుగలుగు కొద్దిపాటినువ్వనయ్యి, చిరుచేమిను కొనినరకు బహుప్రియమగునుండును. అదియునుగాక ఆలూ చర్మరోగములకు బహుపురాతనమును, జనసమ్మతమునైన మందుఅయి ఉన్నది. వేపపండ్లు విరేచనగుణముకలవి, మార్దవకరమైన గుణముకలవి. పేగులలోనిద్రములను నాశనముచేయుటయందును, మూత్రరోగములందును, మూలరోగములందును ఇవి చాల ఉపయోగకరమైనవి. వేపగింజలనుండితియ్యారచేయబడిన నూనె చర్మరోగములందును, కులుపులందును వాడబడుచున్నది. వేపపట్ట సమానగుణముగలపిష్ఠులతోకలుపబడి కషాయముగచేయబడి జ్వరములందు వాడబడుచున్నది. ఉదాహరణముగ అమృతాష్టకకషాయమునబడు వస్తులివి: వేపపట్ట, తిప్పతీగ, కలుకరోహిణి, తుంగముస్తలు, కొడిశపాలవిత్తులు, చేదుపొట్లు, శోంఠి, రక్తచందనము దినుసు ఒక్కంటికి కాలుతులముచొప్పునగ్రహించి అరశేరుసీళ్లలోకలిపి నాలుగువంతులగుస్టు కాచవలెను. ఈకషాయమున వేసె, పిప్పలి చూర్ణము కలిపి కఫవికారముచేతను, పైత్యవికారముచేతను, వాంతి, అరోచకము, దాహము, ఆయాసము, దీనిచేతనుకలుగుజ్వరములందు ఈయబడుచున్నది. వేపఅకులపచ్చిరసము ఉష్ణలోకలిపి తేనెచేర్చి కామెల, చర్మరోగములందు ఈయబడుచున్నది.

ఉసిరిక, వేపఆకులరసము ఒక్కొక్కటి శుభముచొప్పున గ్రహించి నేయికలిపి కుటుపులు, శీతపిత్తముయందును ఈయబడుచున్నది. చర్మరోగములందు ఉపయోగింపబడు పంచతిక్తఘృతము, పంచ నింబగుటిక, పంచనింబకపాయము మొదలగు ఔషధములందు వేప యొకప్రధానమైన ఓషధియైయున్నది. పంచతిక్తఘృతమునందుబడు ఓషధులివి: వేపపట్ట, చేదుపొట్లఆకులు, వాకుడు, తిప్పతీగె, అడ్డసరముపట్ట ఒక్కొక్కటి ఎనుబదితులములు గ్రహించి అరువదినాలుగుసేర్ల నీళ్లయందు చతుర్థాంశము మిగులునట్లు కాచవలయును. ఈకపాయమునుపడబోసి నాలుగు సేర్ల నేతియందుబోసి ఒకసేరు త్రిఫలకల్కమునుకలిసి యథాపాకవిధిని ఘృతముతయారుచేయునది. మూడుమొదలు ఆరు డ్రాములవఱకు దుస్తరమైన చర్మవ్యాధులయందు దీనిని నాడుదురు. పుండ్లకు, చర్మరోగములకుపై పూతమందుగా వేపఆకులు ముద్దగా, పట్టుగా, కట్టుగావాడబడుచున్నవి. వేపఆకులు, నువ్వులు సమభాగములుగకలిపి తయారుచేసినముద్ద దుష్ప్రణాములకు మందుగా చక్రదత్తచెప్పుచున్నది. వేపనూనెనహాయమున తయారుచేయబడిన ఈక్రిందితైలవిశేషము పలుపుండ్లుగల గండమాల గ్రంథులనుండిచీము వెలికిదోయుటకు పలువురు గ్రంథకర్తలచే చెప్పబడినది. నాలుగుసేర్ల వేపనూనెగ్రహించునది. దినుసుఒక్కంటికి ఎనిమిదితులములచొప్పున తాళకము, మణిల, జీడిగింజలు, ఏలకులు, అగరు, చందనము, జాజిఆకులు.

కాలానుశారము గ్రహించి కల్కముచేసి పదహారుసేర్ల నీటిలో కలిపి సంగ్రహించియున్న వేపనూనె నిందుచేర్చి తైలపాకవిధిని తైలము తయారుచేయవలయును.

—The Materia Medica of the Hindus.

౫

మగవారిసాయము లేక స్త్రీలు, పిల్లలు ఒంటరిగ ప్రయాణముచేయునపుడు అట్టిస్త్రీల చెంతను, పిల్లలచెంతను వేపకులుంచుదురు. వారు వానిని తమ చొక్కాజేబులలోగాని చీర కొంగులనుగాని ముడివైచుకొనెదరు. దుష్టగ్రహములు గుండె నిబ్బరముగల పురుషులను తాకవనియు; అబలలను, అనుభవము లేని పిల్లలనుపట్టి పీడించుననియు మనవారిసమ్మతము. దుష్ట గ్రహవీడ తొలగించుటయందు శక్తిసంపన్నులగు మనవారు భావించు వేపకులు ఒంటరి ప్రయాణములందు స్త్రీలదగ్గర శుభ్రులదగ్గరనుంచుట రక్షకోపాయముగ నెంచబడుచున్నది. వేపకులయందు క్రిమినాశకగుణము గలదనియు; రోగములు వెక్కు క్రిములవలననే గలుగుచున్నవనియు ఆధునికశాస్త్ర వేత్తలుకూడ ఒప్పుకొనియున్నారు కాబట్టి మనకుపై ఆచారము అంత త్రోసివేయదగినది కాదని నమ్ముటకు అవకాశముగలదు.

—South Indian Customs.

౬

ఒకఁడారు. ఆఁఁఁరిలో ఒకభార్య, ఒకభర్త. భర్తఒకసారి కార్యార్థియై విదేశములకు పోదలచెను. మగనిని మనసార

ప్రేమించిన ఆయిల్లాలు ఆతనినివిడిచి ఉండనొల్లదయ్యెను. మగని ప్రయాణ మెటులయిన అపివేయవలెనని తలచెను. ఆసివేయ జాలకపోయినచో అథమపక్షము ఆతడు త్వరలో ఇంటికివచ్చు నట్లయిన చేయవలెనని సంకల్పించెను. ఈవిషయములో ఆమె ఒకపెద్దముత్తయిదువతో ఆలోచననాగించెను. ఆపెద్దముత్తయి దువ ఈమెతో 'నీమగడు ప్రయాణముమాననిచో అతడు పోవు నప్పుడు చింతచెట్టుక్రింద మాత్రము నిద్రించునట్లును, నచ్చు నపుడు వేపచెట్టుక్రింద నిద్రించునట్లును వాగ్దానము చేయించు కొనుము. ఇట్టివాగ్దానముచేయించుకొంటేనేని నీమగని పునర్గర్భ నము నీకు శీఘ్రకాలముననే కాగలదు' అనిచెప్పెను. ఈబిల్లాలు మగనినుండి అట్టివాగ్దానమును పొందెను. మగడు ప్రయాణము పోయెను. భార్యకుచేసిన వాగ్దానము ప్రకారము ఆతడు కొద్ది రోజులకే రోగగ్రస్తుడయ్యెను. నడుమనే ప్రయాణమును విరమించి ఇంటికి బయలుదేరెను. భార్యకుచేసిన వాగ్దానముప్రకారము వచ్చుచు ఆతడు వేపచెట్టుక్రింద నిద్రించుచుండెను. కొద్ది రోజులకే ఆతడు రోగినిర్ముకుడయ్యెను. వేపచెట్టుక్రింద నివసించుట ఆరోగ్యప్రదమును, చింతచెట్టుక్రింద నివసించుట అనారోగ్యకరమును అను జనవాక్యమునకు ఉపాసముగా ఈకథ కల్పింపబడియుండును. అడవికి పులియెట్టిదో రోగికి చింతచెట్టు అట్టిదని పెద్దలందురు.

2

జ్వరము, మతోచిక్కుము మొదలగు రోగములను అభివృద్ధిపరచి వేపతోపులు మంచినీయు, కొబ్బరితోటలు సరముల నిస్సత్తువమొదలగు జబ్బులచే వీడింపబడువారికి మంచినీయు, శ్వాసకోశవ్యాధులచే కష్టపడువారికి కానుగ నృక్షములతో నిండిన ఆరామము మంచినీయు హిందువులసమ్మకము. ఆధునిక శాస్త్రవృద్ధిని చూచినచో ఈసమ్మకము నిరాధారమనుటకు వీలులేదు.

—Gardening in India.

౩

వేపచెట్టు ఆరోగ్యమును రక్షించునది, పెంపొందించునది. మలేరియాజ్వరము రాకుండ కాపాడునది. దీని పట్టయెక్కుచేదురసాయనము, నగ్గరై నది, వరుసజ్వరమును కట్టునది. ఈ విషయమును ఐరోపియను వైద్యులుకూడ ఒప్పుకొనియున్నారు. అట్లు ఒప్పుకొనిన వారిలో బార్తోలిమో, సోన్నరాట్ మొదలగు ప్రాచీనులేగాక వైటు, కార్నిషు, వినోడపున్, ఫార్చిన్ మొదలగు ఇటీవలి పరిశోధకులును, వైద్యులునుకూడ గలరు. వారు వరుస జ్వరములందు సింకోనా, పాపాణములు ఎట్లు పనిచేయునో వేపపట్టయు అట్లు పనిచేయునని నిదర్శన పూర్వకముగ కనుగొనియున్నారు. ఇటీవల తిరిగి పరిశోధనచేసి ప్రయో

గించి భోలానాథ్, చిటేలి, పారీ, మాండల్, వూల్లే, రాయ బహదూర్ ఘోష్ మున్నగు డాక్టరులు ఈమూలిక మతేరియా నివారణకు అమోఘమైన మందని నిర్ణయించిన విషయము దేశీయమూలికలను గూర్చిన కలకత్తా రిపోర్టులోగలదు. వేప పట్ట చూర్ణముచేసిగాని, రసము తీసిగాని, కషాయము కాచి గాని అహిశజ్వరము, చలిజ్వరము మొదలగు వానియందును, సాధారణమైన నిస్సత్తువయందును, జ్వరము తరువాత కలుగు నీరసమనందును, ఆకలిలేమియందును వాడుదురు.

కొద్దిగ ధనియూలు, శోంఠిని లవంగములుగాని లవంగ పట్టగాని చూర్ణించి కలిపించుచున్న క్వినైన్ కన్న మించిదని కొందరి అభిప్రాయము. నాహము, హంత, జ్వరమందలి వెగటు వీటియందు పట్ట వాడబడుచున్నది. చూర్ణముగగాని కషాయ ముగగాని చర్మన్యాయందునూ వాడబడుచున్నది. మిరియములు, నేలవేము వీటితో చేర్చబడిన పట్ట కషాయము జ్వరములయందు సామాన్యముగ వాడబడుచున్నది. ఆమవాతకటి వాతములయందు 1 డ్రామా వేపపట్ట 2 డ్రాములు పిప్పళ్లుతో తయారుచేయబడిన కషాయము ఉపయోగించుచున్నది. వేపపట్ట తుమ్మపట్ట సమభాగములుగ తీసుకొని కషాయము తయారుచేసి శ్వేతప్రదరము (తేలుపు) న వాడిన హితము. వేరుపట్ట నుండి తీసిన (tincture) కషాయము విషజ్వరములయందు

వాడబడినది. అనుగుణమును అందరు బడిసిరి. దుర్గంధపు వ్రణముల కట్టుటకై (Carbolic oil) కార్బాలిక్ నూనెవలె, ఇంకను అమవాతములకు తలనొప్పులకుకూడ దీనినూనె వాడనగును. ధనుర్వాతము, కుష్మము, శీతపిత్తము, విసర్పము, విచర్చిక, గండమాల, చర్మరోగములు వీటియందు హితమైనవూత. నూనెయందలి Margosic acid నుండివచ్చు Sodium Margosate, Potassium Margosate చర్మరోగములయందు చాల ఉపయోగమైనవి. కుష్మమున నూనెమాత్రముగాని, (Chaulmoogra oil) తువరకత్తెలముతో కలిపి వాడనగును. (Margosate) వీటిని సూచీముఖమున దేహమున నెక్కించి (acid) ను పూతికపయోగించిన నూనె వాడుటకంటె గుణము కనుబడుచున్నది. కుష్మమున, కొరుకువ్యాధియందునను వేపనూనె వాడబడుచున్నది. పేలను హరించుటయందు ఇది వాడబడుచున్నది. 5-10చుక్కలు దినమున కొకమారు లేక 2 మార్లు విషజ్వరము, పురాణజ్వరము, కొరుకు, కుష్మయందు వాడబడుచున్నది. $1\frac{1}{2}$ డ్రాము క్రిమిహరముగ వాడబడుచున్నది. వేపనూనె 40 భాగములు, హరిదళము, మణిశిల, ఏలకులు, కలబందమూలము, చందనము, తగిరిము, చమేలి ఇవి వ్రత్యేకముగ ఒక్కొక్క భాగము, నీరు 100 భాగములు కలిపి తైలము కాచునది. గండమాలయందు ప్రావము చకు యీ తైలము చాల ఉపయోగకరమైనది. కుష్మ, అంత్ర

ములయందు పురుగులు, మూలవ్యాధి, మాత్రవ్యాధులు వీటి
యందు పుండును సుగుణమును బడయుటకై వాడనగును.

ఎండిన విత్తనముల చూర్ణించి నీటిలోగాని మరి యితర
ద్రవములతో కాని కలిపి తీటయందు వాడిన నూనెవలె పని
చేయును. కాగుజలమునకుపై వేపబడిన ఆకులుగాని, ఆకుల
ముద్దగాని తేనెతోకలిపి కట్టిన గడ్డలు గ్రంథులు స్రవణములు దుష్ట
మైనవి హరించును. నేలవేము కటుకరోహిణిలో తయారు
చేయబడిన కషాయము జ్వరములయందు హిశము. కార్బో
లిక్ అసిడ్ ద్రావకమువలె మాన్యుగుణముకలదు. గలుకులకు
వాపులకు దుష్టవ్రణములకు దీనితో కాపడము చాలమంచిది.
ఆకులు ప్రతిదినము తినిన సర్పవిషము హానిచెయ్యదు. వేపాన
1 తులము, కర్పూరము ఇంగువ ప్రతియొక్కటి 2 గురిగింబలు,
3 డ్రాములు బెల్లముకలిపి మాత్రచేసి నిద్రించునపుడిచ్చిన స్త్రీగు
కలరా మొదలగు వ్యాధులురావు. ఆకురసము క్రిమిహారము
గను, కామిలచర్మ రోగములయందు ఇవ్వబడుచున్నది. కామిల
యందు తేనెతో, చర్మరోగములయందు శరక్కాయతో వాడ
బడుచున్నది. వేపాకులవలన తెల్లచీమలబాధ యుండదు. మను
3 కయందు ఆకులనూరినముద్ద లేపనకువాడబడుచున్నది. రోగి
మొక్క ప్రక్కపై ఆకులనుపరతురు. ఆకులతో తయారు
చేయబడిన వీచనలతో విసురుదురు. లేత ఆకులు, అతి మడు

కము కొద్దిగ నీరు వీటితో 5 గ్రెయినులపెత్తు మాత్రలచేసి దిన మునకు 3 మార్లు చ్చిన మసూరికయందు చక్కగ పనిచేయును. నువ్వులు వేపాకు వీటినివాడ్చి కట్టినకట్టు దుష్టవ్రణములయందు చాల ఉపయోగమైనది. ఆకుల కషాయము యశ్వత్సంబంధ మైన విషమజ్వరిములయందు హితము. వేపకల్లు, క్షయ, అజీర్ణము, నిస్సత్తువ, కుష్మ, చర్మరోగములయందు చాల విలువ గలది. లేతపుల్లలు దంతధావనమున కుపయోగించిన నోటి యందలి దుర్గంధము హరించును. దంతపటుత్వము కల్గును. పంచనింబగుళిక, పంచతిక్తఘృతము అను ఔషధములు కర్మణ, చర్మరోగములయందు నాడబడుచున్నవి.

—The Indian Materia Medica.

వేముగలసిన

ఆయుర్వేదయోగములు

పంచనింబచూర్ణము

వేపవేరు, వేపాకు, వేపపండ్లు, వేపపులు, వేపపట్ట ఈ యైదువస్తువులను చక్కగ యెండినిచ్చి చూర్ణమును తయారు చేసి సేవించిన తీటమొదలు కుష్ఠవరకు నివర్తయగును. ఈ చూర్ణముయొక్క మోతాదు గోగిబలానుసారమును గమనించి సేవించవలయును.

—పసనరాజీయము

మేహవ్రణములకు, చర్మవ్యాధులకు గంధకరసాయమును వాడునప్పుడు ఈపంచనింబచూర్ణమును అనుపాసంగినిచ్చిన వ్యాధులు త్వరలోకుదురును.

అమృతాష్టకకషాయము

వేపపట్ట, తిప్పతీగ, కటుకరోహిణి, తుంగగడ్డలు, కొడిశ పాలవిత్తులు, చేదుపొట్ల, తొంతి, రక్తవండంగులు వీనిని స్రతి దానిని కాలుతులమునుదీనుకొని, చక్కగ నలియగొల్పి అర్థ శేరు నీరుపోసి నాలునభాగముకషాయము మిగులువరకుకూచి వడియగట్టి అందు తేసెనుగాని విప్పలిచూర్ణమునుగాని కలిపి సేవించిన కఫజ్వరము, పిత్తజ్వరము, వాంతి, అగోచకిము, దాహము అలసట నివారణయగును.

—శార్దూలధర.

సంచిత క్షణమృతము

వేపపట్ట, చేదుపొట్ట, వాకుడువేరు, తిప్పలీగ, అడ్డ పరము ఈనస్తువులను స్రుతిది 80 తులములప్రమాణము తీసుకొని సలియగొట్టి 64 శేర్లసీళ్లలోపేసి నాలనభాగము విగులు పలుల కషాయమునుగాచి నడియగట్టవలయును. ఈకషాయముతో నాలుగుశేర్ల ఆవునెయ్యిని ఒకశేరు శ్రిఫలశక్తమును (శరక, తాడి, ఉసిరిక)కలిపి ఘృతమునుగాచి నడియగట్టి భద్ర పరచవలయును. ఈఘృతమును పూటగు ఒకతొలముమొదలు ఒకటిన్నరతులమావరకు సేమించి మొదలెరిమ్మనాళ్ళు అతి శీఘ్రముగ నివర్తించును.

—చక్రదత్త.

చీముపట్టిన వ్రణములకు వేపాకు సుఖ్యలు సమముగ నూరి పట్టిగాదివ్రణములను శోధించి చూపును.

—చక్రదత్త.

తొళకము, ముప్పల, పిడివిత్తులు, ఏలకులు, కలనుండ మట్ట, శ్రీచందనము, జూపూలకడు, గిరిశపువిత్రులు, స్రుతిది ఎనిమిది తులములనుతీసుకొని ముద్రగనూరి 16 శేర్లసీళ్లలో గలిపి నాలుగు శేర్ల పేసవిగ్గులనూనెకూడ కలియబోసి శ్శేలము కాచవలయును. శ్శేలమును “సస్మి”మను ప్రణామమునకు వాడవలయును. నల్మికమును అగిరగ్రధమలతో మోడచుట్టు లేచు మేహప్రణామ అనిగా కంగరమానిరొగిము.

—భావప్రకాశ.

గృహలక్ష్మీకార్యాలయమున

వెలకుదొరకు గ్రంథములు

తులసి

గ్రంథకర్త డాక్టరు కే. యస్. శేసరిగార. తులసియను గాత్రీయ మూలికను గూర్చిన యమూల్యగ్రంథము. తులసియందలి భేదములు, తులసిని గూర్చి వైద్యశాస్త్రముచెప్ప వాక్యములు, తులసిదళములు తినుటవలన త్రాచుపాము గరచినవారు బ్రదుకుట, తులసివలన నయమగు వ్యాధులు మొదలగు విషయములేగాక తులసి పురాణమును, తులసి గోవిందనామము లును, తులసి ఘోషశోపచారి పూజయు, ఇం గుడవారింప బడియున్నవి. గృహనుల్లెలుగు ఈ గ్రంథమును చదివి తులసివలన బొందదగిన వ్యాధిభయములను పొందుదురుగాక. శ్రీపంచాంగుల ఆదిసారాంశకాస్త్రము ఈ గ్రంథమునకు చక్కని పేరిక వ్రాసియున్నారు. పత్రికలు, ప్రముఖముల ప్రశంసించియున్నారు. క్రొనుసైజు. మంచి శాసనములు కాగితము. 72 పుటలు. రేపరుదైండు. వెల రు. 0-8-0 పోస్టేజీ ప్రత్యేకము. మొట్టి కూర్పుప్రతులు చాలిక్కువగా గున్నివిగావున నంటనే అమ్మివచ్చుట మంచిది.

బిల్వ

ఇదియు డాక్టరు కే. యస్. శేసరిగారు వ్రాసినదే. బిల్వసుగూర్చిన శాస్త్రవిషయక ప్రతిశ్రమచేసికూర్చిన స్వవిషయములు ఇంగులపు. ఈ మూలిక ఓషధిగుణము, వైద్యప్రయోగములు, శాస్త్రచర్చ, పురాణవిషయము సరళమై లిలో వివరింప బడినవి. వైద్యులకు భక్తులకు మిక్కిలి ఉపయోగకరమైన గ్రంథము. పత్రికలు మెచ్చినవి. క్రొనుసైజు. మంచి శాసనములు కాగితము. 48 పుటలు రేపరుదైండు. వెల రు. 0-8-0 పోస్టేజీ ప్రత్యేకము.

కేసరిరత్నత్రయము

“హోధ్”

గర్భాశయరోగ నివారిణి

స్త్రీలకు గలుగు ఋతుకాల బహిష్టి కాకుండుట, అకాల బహిష్టి, మెల బాష్టిగాను తక్కువగానుపోవుట, కుమారురోగము, సంతానహీనత, రక్తహీనత, మలబద్ధము, మూతకావాతము, శిశ్వనొప్పులు, అరికాళ్ళు అరి చేతులు వంట మొదలగు స్త్రీమర్మవ్యాధులను కుదుర్చును.

స్త్రీలపాలిడి పరిప్రసాదమనిన్ని, కల్పరృక్షమనిన్ని, రత్నఖచిత యాభరణమనిన్ని, సర్వాభిప్రసంగాయనియచిన్ని, పలువిధములుగ స్తోత్రము చేయుచున్నారు.

పెద్దబుడ్డి 12 బొమ్మలు రు. 3-0-0. చిన్నది 6 బొమ్మలు రు. 1-10-0.

“అమృత”

రక్తగుణిద్రావణము

ఇది రక్తహీనత, మలబద్ధము, అబిగలు, శిశ్వనొప్పులు, సోమరి తనము, మేవాగ్రములు, నుఖసంకటములు, నిస్సత్తవ, కడుపులోమంట, మొదలగు వ్యాధులను నివారించి శరీరమునకు కఠినమగు ముఖమునకు తేజస్సును యిచ్చును. ఈ మేలైన యాచిముపలన సెందరో యారోగ్యవంతులైనారు.

పెద్దబుడ్డి 12 బొమ్మలు రు. 3-0-0. చిన్నది 6 బొమ్మలు రు. 1-10-0

“అర్క”

సర్వజ్వర నివారిణి

ఆహార, వికారములుతోబాడ దోషంబులవలన అన్నాశయమునందు క్రిమిమూటముచేరి పలువిధములైన జ్వరములు సంభవించుచున్నవి. వాత జ్వరము, పిత్తజ్వరము, కఫజ్వరము, సన్నిపాతజ్వరము, మరి యితర విషజ్వరములను, కడుపులో ప్లిహమును జ్వరగడ్డను, కుదుర్చును.

6 బొమ్మల బుడ్డి రు. 2-8-0. 3 బొమ్మల బుడ్డి రు. 1-8-0

1 బొమ్మ బుడ్డి రు. 0-8-0.

“లోధ్ర”

శ్రీమతి కవయిత్రి పులవర్తి కమలావతీదేవిగారు, రాజమండ్రి:—నాసోదరి బహిష్ఠియందు కడుపునొప్పిచే చాల బాధపడుచుండెడిది. తమ “లోధ్ర”ను మూడుబుడ్లను తెప్పించి ఆమెకొంగితిని. నాచెల్లెలు స్వస్థురాలగుటయే గాకుండ నిరువురు బిడ్డలనుకూడ కనినది. తమ లోధ్ర స్త్రీల పాలిటి వరప్రసాదినియనుట కెట్టి సందియమునులేదు. మా స్త్రీల వ్యాధులకు తమలోధ్ర కల్పసరువువలె కన్పడుచున్నది.”

*

*

*

శ్రీమతి ఎన్. కనకమ్మగారు, C/o సరచయ్యగారు, విలేజ్ మాజిస్ట్రీయి, కదిరి:— “మీలోధ్ర 4 బుడ్లను సేవించినాను. 4 నెలలముగి కడుపునొప్పిబా త్తిగ నిలిచి పోయినది.”

*

*

*

శ్రీమతి డి. రాజరాజేశ్వరమ్మగారు, శారదానిలాస్, దిగువహండి, గంజాంజిల్లా:—

“నాసహోదరి బహిష్ఠికాలముందు ఎరిమితివేసి కడుపునొప్పిచే మిక్కిలి క్షీణించినది. ఎన్ని యోజోషధము లిప్పించితిమిగాని నయముకాలేదు. తుదకు తమయొక్క “లోధ్ర” ర్తివని రెండు బుడ్లుతెప్పించి నాసోదరికి వాడినాము. అత్యాశ్చర్యముగ గుణమిచ్చినది. మరియు ఆమెకొక సుపుత్రిక జననమైనది. ఈసంతోషవార్త తమకు వెల్లడించుచున్నాను.”

“అమృత”

శ్రీరాజా రామచంద్రనూర్ హరిశ్చంద్రదేవుగారు, తల్లరాజు:—“కొంతకాలమునకు పూర్వము మీరు పంపిన అమృత చేరినది. మంచిగూమిచ్చునట్లు తోచుచున్నది. మరి కొన్నిబుడ్లను వాడదలచినాను.”

*

*

*

ఏ. సూర్యనారాయణగారు, బి.ఏ.బి.ఎల్., విశాఖ సట్టణము:—“ఈయోగ్యతాపత్రము తమకిచ్చుట నావిధి. దీనిని మీరు మీకేటలాగునందు వేయవచ్చును. మొట్టమొదట నేనువాడినది మీఅమృతను. ఇప్పటికినుమారు రెండేండ్లయినది. తలచుకొనగా అమృత చల్లని, రుచికరమగు బలవర్ధకౌషధమని జ్ఞాపకమునకువచ్చుచున్నది. పిమ్మట మీ అర్కను, బ్యరములకువాడి లాభముపొందితిని. మీలోధ్ర నాకుఁ బంపమునందలి యొక స్త్రీకియివ్వగా ఋతుశూలకుదిరి గర్భముదాల్చినది.”

*

*

*

కె. వి. నాయకగారు, ఎ. ఎన్. ఎం. డి. మొదటిలు ఆఫీసరు; జబ్ ప్రోటయెస్టేటు:—“జబ్ ప్రోటయెస్టేటుగారి అనుమతిపై మీఅమృతద్రావకము చక్కగపనిచేసినదని ప్రాయశ్చన్నాను. మొదటిబుడ్డిపలన కల్గిన సుగుణములను చూచి మరియొకబుడ్డి అదేరోగికి వాడినాము. గుల్మము, కడుపులోమంట, మలబద్ధము, బలహీనము, తలనొప్పి మొదలగునవిఅన్నియు మొదటిబుడ్డి ప్రయోగింపగానే తగ్గినవి.”

అ ర్క

ఏ. విశ్వనాథపిళ్ళెగారు, ఎల్.ఎం.పి; ఫిసిషియన్, సర్జను; చామర్లకోట (గోదావరి):—“అర్క యెట్టిజ్వరమునై నను పోగొట్టగల ఔషధరాజము. రోగచికిత్సయందు అనేకులకు అర్కనువాడగా గుణమిచ్చెను. కాలప్రవర్తి చక్కగయుగు నట్లుచేసి, జ్వరపు ఉధృతమును తగ్గించును. జ్వరములకు సాధారణముగను, మలేరియాకు ముఖ్యముగను అర్కనువాడి మరణసంఖ్యను తగ్గింపుడని నాన్నేహితులను కోరుచున్నాను. శీఘ్రముగ ప్రసిద్ధికెక్కుటకు వైద్యులందురు అర్కను యివ్వ వలెను.”

*

*

*

దివాన్ బహదూరు శ్రీ. యం. ర్పిష్ట రావుగారు, గుంటూరు.—తమ ‘అర్క’ ప్రవయోగించి జ్వరవిముక్తుడ నైతిని. నాయుంటియందు అందరు నుపయోగించుచున్నారు. ఇచ్చట చుట్టుప్రక్కలయందుండువారికి యిచ్చియున్నాను. వారికి నెమ్మదిగాయుండుటను విన చాల సంతోషమాయెను.”

*

*

*

ఆర్. దొరసామిఅయ్యరుగారు, తహసీల్దారు, రెండు కూరు:—“నేను కనిగిరిలో తహసీల్దారుగానుండినపుడు, 700 గ్రెయిసుల క్విన్తెనును రెండునెలలలో మలేరియాజ్వరమునకు వాడితినికాని ఫలితములేదు. అర్కనువాడగనే 24గంటలు నిలచినది.”

దంతధావన సవనీతము

సర్. ఎస్. రాధాకృష్ణనుగారు, వైస్ ఛాన్సలరు, అంధ్ర విశ్వవిద్యాలయము, హైద్రాబాద్:—“మీరు పంపిన కేసరి దంతధావన సవనీతమును కొన్ని దినములు వాడితిని. మిక్కిలి బాగుగనున్నది. స్వదేశీయోద్యమము చలరేగు నీదినములలో యిది మిక్కిలి అమ్ముడు బోగలదని నా నమ్మకము.”

జే. ఎస్. ఏ. రాజుగారు, ఎం. ఎ., ఇన్ కంటాక్టు ఆఫీసరు, మదరాసు:—“కేసరి దంతధావనసవనీతమును వాడి చూచి అది మిక్కిలి ప్రసిద్ధిగన్నదని గ్రహించితిని. సాధారణజనుల నాకర్షించునది దంతములను శుభ్రపఱచు గుణమును, వాసనయు. ఈ రెండు గుణములయందును కేసరి సవనీతము శ్రేష్ఠమైనది. ఇప్పుడు బజారులలోనుండు యితర దంతధావన సవనీతములతో సరితూగునని నమ్మెదను.”

వి. రాధాకృష్ణయ్యగారు, బి.ఏ.బి.ఎల్., వకీలు, మదరాసు:—“రెండు వారములుగ మీ దంతధావనసవనీతము వాడుచున్నాను. అంగ్ల, అమెరికా మరియు ఇతర విదేశీవస్తువులకు సరితూగుచున్నదని తెలుపుటకు సంతసింపచున్నాను.

మాలతి

ఇది బాదంపప్పు పాలనుండి తయారుచేయబడిన యొక తెల్లటి సువాసనగల నవనీలమువంటిది. దీనిని స్త్రీ పురుషులు తల చువ్వుకొనుటకు ముందు కొద్దిగ రాచుకొని చువ్వుకొనిన వెంట్రుకలు లేగక పట్టుకుచ్చువలె మినుమిసలాడుచుండును. మెదడు చల్లపడి ముఖముగ నిద్రవచ్చును. ఇందు ముఖ్యముగ మాలతీ పుష్పముల అత్తరు చేరియున్నది. ఈ అత్తరు సొగసునకు సొంపునకు ముఖమైన సువాసనకు పేరు గాంచినది.

వెల బుడ్డి 1-కి 8 అణాలు.

మాధవి

ఇది పుష్పసారములతో నిండియుండు ఒక నాజూకైన మంచువంటి పరిమళ పదార్థము. ఈ మంచును కొద్దిగ ప్రేలితో తీసికొని ముఖమునకు లేపనమును చేసికొనిన వెంటనే అది చర్మములో మాయమై ముఖమునకు కళ, కాంతి నిచ్చును. ముఖము స్ఫటికమువలె నిర్మలమగును. ముఖమున లేచు సోఁట, మచ్చలు, మొటిమలు మొదలగువాటిని మాన్పును. మరియు దీనిని ముఖమునకు పట్టించుకొనిన వెంటనే ముఖము చల్లగుండి మంచు రాచుకొనినట్లే యుండును.

వెల బుడ్డి 1-కి 8 అణాలు.

మల్లిక

ఇది ముద్దుబిడ్డలకు మరిపమైన లేపము. ఇది మైసూరు చందన అత్తరుతోను మల్లెమొగ్గల సారముతోను తయారుచేయబడిన నవీన నవనీలము. శిశువులకు దీనిని ప్రతిదినము స్నానానంతరము కొద్దిగ శరీరమునకు రాచుచుండిన చర్మము మృదువై బంగారురంగు నిచ్చి చర్మర్యాదుల రాకుండచేయును. ఈ లేపమువలన బిడ్డలు రబ్బరుచెండ్లువలె తేరుదురు. ఇందు కాశ్మీరపు తేనె పుసుగుకూడ చేరియున్నది.

వెల బుడ్డి 1-కి 6 అణాలు

తిరువనంతపురము, హుల్లీ శ్రీశ్రీమలయందు

అఖిల భారత వస్తుప్రదర్శనములలో


ప్రథమ తరగతి బంగారు పతకములను పొందిన

కే స రి

డెంటల్ క్రిము

అను

దంత ధావన నవనీతము



వ్యూహ మధుర పరిమళ నిలితము.

ఎల్లరు ఒకమారు రుచి చూడవలయును. దంతములను
ముత్యములవలె చేయుటయేగాక పంటిజబ్బుల నన్నిటిని నివారించును.

భారతదేశమున భారతీయునిచే భారతీయులకొరకు

తయారుచేయబడినది.

అన్ని పావులలో దొరుకును.

అణాలు 8 మాత్రమే.

కే స రి కు టీ రం

తిరువనంతపురము, మదరాసు.

PRINTED AT
THE LODHRA PRESS,
EGMORE, MADRAS.

